

# जनजातीय गौरव दिवस भय्यता से मनाया जाए

सीएम डॉ. यादव ने बैठक में दिव्य निर्देश

प्रशासनिक संवाददाता  
भोपाल, 27 अक्टूबर. मुख्यमंत्री डॉ. मोहन यादव ने कहा है कि भगवान बिरसा मुंडा की 150वें जयंती वर्ष के समापन अवसर पर आगामी 15 नवम्बर को जनजातीय गौरव दिवस भय्यता से मनाया जाए.

साथ ही एक नवम्बर से 15 नवम्बर तक ग्राम पंचायतों से राजधानी स्तर तक विभिन्न गतिविधियों का संचालन हो. स्वतंत्रता के लिए संघर्ष में भगवान बिरसा मुंडा के योगदान पर शिक्षण संस्थाओं में गतिविधियां संचालित की जाए. प्रदेश के विभिन्न अंचलों में सक्रिय रहे जनजातीय नायकों पर केन्द्रित प्रदर्शनियां लगाई जाए. स्वतंत्रता आंदोलन में जनजातीय समुदाय के योगदान पर वाद-विवाद प्रतियोगिता, निबंध, भाषण, क्विज और अन्य सांस्कृतिक गतिविधियों का संचालन हो. मुख्यमंत्री डॉ. यादव ने जनजातीय गौरव दिवस के संबंध में मुख्यमंत्री निवास स्थित समल भवन में सोमवार को आयोजित बैठक में यह निर्देश दिए. मुख्यमंत्री डॉ. यादव ने कहा कि स्व-सहायता समूहों के सम्मेलन, हस्तशिल्प की प्रदर्शनी और लोक कलाओं पर केन्द्रित आयोजन किया जाए.



जिलों में होगी फूड एंड ड्रग टैस्टिंग लैबोरेटरी की स्थापना

इंदौर. प्रदेश में जनता को शुद्ध, प्रमाणिक और गुणवत्तापूर्ण खाद्य सामग्री एवं औषधि उपलब्ध कराने के लिए राज्य सरकार प्रतिबद्ध है. प्रदेश सरकार चाहती है कि हर नागरिक तक सुरक्षित और मानक स्तर वाले शुद्ध गुणवत्तापूर्ण खाद्य पदार्थ एवं दवाएं पहुंचें. प्रदेश में अब संभाग स्तर के साथ-साथ जिला स्तर पर भी फूड एंड ड्रग टैस्टिंग लैबोरेटरी की स्थापना की जाएगी. साथ ही प्रदेश कहीं भी मिलावटखोरी बंदी नहीं होगी और सख्त कार्रवाई की जाएगी. यह बात मुख्यमंत्री डॉ. मोहन यादव ने आज इंदौर में 8 करोड़ 30 लाख रुपये की लागत से बनी अत्याधुनिक फूड एंड ड्रग टैस्टिंग लैबोरेटरी के लोकार्पण किया. मुख्यमंत्री डॉ. यादव ने अपने संबोधन में कहा कि खाद्य एवं औषधि विक्रय और निर्माण के क्षेत्र में मिलावटखोरी किसी भी स्तर पर बंदी नहीं की जाएगी. मिलावट करने वालों के विरुद्ध सख्त कार्रवाई की जाएगी. इस क्षेत्र में ईमानदारी और गुणवत्ता के साथ कार्य करने वाले उद्योगों एवं अन्य संस्थानों को सरकार की ओर से प्रोत्साहन भी दिया जाएगा. उन्होंने कहा कि यह प्रयोगशाला प्रदेश में विशेषकर मालवांचल में खाद्य एवं औषधि जांच व्यवस्था को नई गति देती. जनता को शुद्ध खाद्य सामग्री एवं प्रमाणिक औषधि उपलब्ध कराने में सहायक सिद्ध होगी. मुख्यमंत्री ने कहा कि इंदौर की यह फूड एंड ड्रग टैस्टिंग लैब प्रदेश के अन्य जिलों के लिए एक आदर्श मॉडल बनेगी. इससे जांच प्रणाली को मजबूती मिलेगी और जनस्वास्थ्य की सुरक्षा को एक नई दिशा प्राप्त होगी. इस मौके पर उन्होंने जनता को छठ पुजन की शुभकामनाएं भी दी. कार्यक्रम में महापौर प्रद्युम्न भागवत, विधायक मधु वर्मा, भाजपा नगर अध्यक्ष सुमित मिश्रा, श्रवण सिंह वाडवा, संभागायुक्त डॉ. सुदामा खांडे, पुलिस कमिश्नर संतोष कुमार सिंह, कलेक्टर शिवम वर्मा, निगम आयुक्त दिलीप कुमार यादव आदि मौजूद थे.



ऑटो चालक गरीबों का बन रहा हमदर्द

सरई 27 अक्टूबर। सरई इलाके में किसी के घर कोई आपदा का पहाड़ टूटता है और हॉस्पिटल से शव को घर लाना पड़ता है या मरीज को हॉस्पिटल पहुंचाना पड़े तो ऑटो चालक मोहित यादव निस्वार्थ भावना से हर गरीबों का हमदर्द बन रहा है। इधर बता दें कि जहां जनप्रतिनिधि हो या फिर प्रशासनिक अधिकारी समय रहते मदद नहीं कर पाते, भले ही सरकार निःशुल्क शव को घर तक पहुंचाने की योजना चलाई है, लेकिन सार्थक नहीं दिख रही है। लेकिन सरई क्षेत्र के मोहित यादव ने अपने ऑटो से शव घर तक पहुंचाने का वीड़ उठाया है।

## महिलाओं की सुरक्षा में नाकाम रही भाजपा

विशेष संवाददाता

भोपाल, 27 अक्टूबर. मध्य प्रदेश कांग्रेस अध्यक्ष जीतू पटवारी ने इंदौर में विदेशी महिला क्रिकेटर्स के साथ हुई छेड़खानी की घटना पर राज्य मंत्री कैलाश विजयवर्गीय के बयान को कड़वी निंदा की है। मंत्री ने विदेशी खिलाड़ियों को होटल से बाहर निकलने से पहले स्थानीय अधिकारियों को सूचित करने और सावधानी बरतने की सलाह दी थी। पटवारी ने इसे महिलाओं की सुरक्षा सुनिश्चित करने में सरकार की नाकामी का स्पष्ट प्रमाण बताया. पटवारी ने मंत्री के बयान पर सवाल उठाते हुए कहा, अगर कोई विदेशी महिला क्रिकेटर बाहर घूमना या स्थानीय लोगों से बातचीत करना

## विदेशी खिलाड़ियों की सुरक्षा में ढिलाई नहीं

इंदौर में महिला खिलाड़ियों से छेड़छाड़ मामले की जांच में तेजी आई

सुरक्षा में बड़ी सख्ती, आरोपी पर रासुका की तैयारी  
एमपीसीएफ से मांगी गई विस्तृत रिपोर्ट

नवभारत न्यूज  
इंदौर. ऑस्ट्रेलियाई महिला क्रिकेट टीम की खिलाड़ियों से छेड़छाड़ के मामले में जांच और तेज हो गई है। पुलिस ने एयरपोर्ट से होटल और स्टेडियम तक की सुरक्षा व्यवस्था को लेकर एमपीसीएफ से विस्तृत रिपोर्ट मांगी है. साथ ही यह भी जांच की जा रही है कि महिला



खिलाड़ियों की सुरक्षा में बार-बार चूक क्यों हो रही है, जबकि पर्याप्त बल तैनात था. पुलिस कमिश्नर स्तर की जांच में यह बात सामने आई है कि यह पहली बार नहीं है जब विदेशी खिलाड़ियों की सुरक्षा में चूक हुई हो. इससे पहले दक्षिण अफ्रीका और न्यूजीलैंड टीम की महिला खिलाड़ी भी बिना पुलिस सुरक्षा के बाहर गई थीं. सूत्रों के मुताबिक, सुरक्षा के लिए तैनात महिला बल को उस दिन ड्यूटी से हटा दिया था. एडीसीपी राजेश दंडोतिया ने बताया कि आरोपी अकील के खिलाफ रासुका की कार्रवाई की तैयारी की जा रही है।

मंत्री कैलाश विजयवर्गीय ने खिलाड़ियों को सलाह दी कि वे किसी स्थान पर जाने से पहले लोकल प्रशासन को सूचित करें. हालांकि, उनके बयान पर विपक्ष ने तीखी प्रतिक्रिया दी. कांग्रेस नेता अरुण यादव ने कहा कि यह बेहद गैरजिम्मेदार और शर्मनाक बयान है. सरकार को बयान देने के बजाय सुरक्षा में लापरवाही बरतने वाले अफसरों पर कार्रवाई करनी चाहिए. वहीं, प्रदेश कांग्रेस प्रवक्ता केके मिश्रा ने भी कहा कि यह बयान महिलाओं के प्रति असंवेदनशील है.

## किसानों को शून्य फीसदी ब्याज पर मिलता रहेगा फसल ऋण

प्रशासनिक संवाददाता

भोपाल, 27 अक्टूबर. राज्य शासन ने वर्ष 2025-26 के लिये सहकारी बैंकों के माध्यम से प्राथमिक कृषि साख सहकारी समितियों द्वारा शून्य प्रतिशत ब्याज दर पर किसानों को अल्पावधि फसल ऋण देने की योजना को निरंतर रखने का निर्णय लिया है।

इस संबंध में शासन ने आदेश जारी किया है. जारी आदेशानुसार खरीफ 2025 सीजन के लिये देय तिथि 28 मार्च 2026 तथा रबी 2025-26 सीजन के लिये देय तिथि 15 जून 2026 नौयत की गई है. खरीफ, रबी सीजन की निर्धारित तिथि तक ऋण की अदायगी करने वाले किसानों को 4 प्रतिशत अतिरिक्त ब्याज अनुदान दिया जायेगा.

कोदो-कुटकी उपार्जन के लिये अब 31 तक होगा पंजीयन

भोपाल. किसान कल्याण तथा कृषि विकास विभाग ने किसानों के हिंद में कोदो-कुटकी उपार्जन के लिए पंजीयन की तिथि 31 अक्टूबर तक बढ़ा दी है. उल्लेखनीय है कि रानी दुर्गावती श्री अन्न प्रोत्साहन योजना अंतर्गत श्रीअन्न प्रोत्साहन कंसोर्टियम ऑफ फार्मर प्रोड्यूसर कंपनी लिमिटेड द्वारा 16 जिलों जबलपुर, कटनी, मंडला, डिंडोरी, छिंदवाड़ा, शहडोल, अनुपपुर, उमरिया, रीवा, सीधी, सिंगरौली, नरह, सतना, मऊराज, बालाघाट एवं सिवनी में कोदो एवं कुटकी उपार्जन किया जाना है.

## मग्न स्थापना दिवस पर तीन दिन होंगे कार्यक्रम

प्रशासनिक संवाददाता

भोपाल, 27 अक्टूबर. मध्यप्रदेश स्थापना दिवस के अवसर पर राजधानी भोपाल सहित जिला मुख्यालयों पर एक से तीन नवम्बर तक 3 दिवसीय कार्यक्रम आयोजित किये जायेंगे. एक नवम्बर को शासकीय भवनों पर रात्रि में प्रकाश व्यवस्था की जायेगी.

स्थापना दिवस समारोह का मुख्य कार्यक्रम एक नवम्बर को प्रातः 11 बजे से लाल परेड मैदान पर आयोजित किया जायेगा. कार्यक्रम में विरसित मध्यप्रदेश 2047 दृष्टि पत्र का विमोचन, एमपीई-सेवा एवं इन्वेस्ट एमपी पोर्टल का शुभारम्भ होगा. साथ ही प्रतिष्ठित कलाकारों द्वारा सुगम

## सभी शासकीय भवनों में होगी रोशनी

संगीत की प्रस्तुति तथा आतिशबाजी की जायेगी. सार्यकाल में सांस्कृतिक कार्यक्रम का आयोजन भी होगा. स्थापना दिवस पर 2 एवं 3 नवम्बर को स्व-सहायता समूह एवं प्रदेश के प्रतिष्ठित शिल्पियों की आर्ट एण्ड क्राफ्ट प्रदर्शनी सह विक्रय स्टॉल के माध्यम से प्रदेश की बहुआयामी कला-सांस्कृतिक का लोकव्यापीकरण और मंचीय कार्यक्रम में महाराजा विक्रमादित्य महानाट्य का मंचन एवं सुगम संगीत का कार्यक्रम होगा. कार्यक्रम स्थल पर विभिन्न विभागों की जनकल्याणकारी योजनाओं की

सतत प्रगति, विरासत से विकास, उद्योग/ विज्ञान क्षेत्र की विशिष्ट उपलब्धियों पर केन्द्रित आकर्षक प्रदर्शनी एवं मध्यप्रदेश के विकास पर केन्द्रित फिल्म का प्रदर्शन प्रदेश, जिला एवं ब्लॉक स्तर पर होगा.

## स्कूल-कॉलेजों में होंगी विभिन्न प्रतियोगिताएं

युवाओं को जोड़ने के लिए मध्यप्रदेश की गौरवशाली विरासत, बहुआयामी संस्कृति, पर्यटन, उद्योग, विज्ञान के क्षेत्र से संबंधित सामान्य ज्ञान प्रतियोगिता, वाद-विवाद, निबंध प्रतियोगिता, मध्यप्रदेश के विकास, पर्यटन एवं सांस्कृतिक महत्व के स्थलों पर आधारित चित्र/फोटो प्रदर्शनी/पेंटिंग प्रतियोगिता का आयोजन विभिन्न स्कूलों एवं कॉलेजों में किया जायेगा. सेवा के क्षेत्र में कार्य करने वाली संस्थाएं, विज्ञान और उद्योग व्यवसाय के क्षेत्र में महत्वपूर्ण उपलब्धि अर्जित करने वाली संस्थाओं सहित संवाद, गोष्ठी, युवा वैज्ञानिक सम्मेलन भी आयोजित किये जायेंगे.

जिला मुख्यालयों पर स्थापना दिवस समारोह के अवसर पर विभिन्न सांस्कृतिक गतिविधियों, जिलावार उत्कृष्ट कार्यों तथा जिला उत्पादों पर केन्द्रित प्रदर्शनी आयोजित की जाएगी.

## सराफा कारोबारी के मुनीम से 1.25 करोड़ की चोरी

देवास. मध्य प्रदेश के देवास जिले में पुलिस ने 1 करोड़ 25 लाख रुपये की चोरी के सनसनीखेज मामले का 24 घंटे में खुलासा कर दिया। पुलिस ने मुख्य आरोपी को गिरफ्तार कर 500-500 के नोटों की 250 गड्डियां बरामद की हैं। बस से लौटे तो बेग गायब जानकारी के अनुसार 17 अक्टूबर को छतरपुर निवासी सराफा कारोबारी के मुनीम नितेश सेन दीपावली के लिए सोना-करी की खरीदारी हेतु 1.25 करोड़ रुपये लेकर इंदौर जा रहे थे। सोनकच्छ क्षेत्र स्थित पप्पू एंड पप्पू रिसोर्ट के पास बस रुकी। मुनीम के वापस आते ही पैसों से भरा बैग गायब मिला। आरोपी सफेद महिंद्रा एकस यूवी 300 से फरार हो गए।

## ग्वालियर चंबल क्षेत्र में नहीं रुक रही बारिश

जनजीवन टप, फसलें बर्बाद

ग्वालियर. ग्वालियर चंबल क्षेत्र में मौसम ने फिर करवट ली है। ग्वालियर शहर और आसपास के सभी जिलों में बीती रात से भारी बारिश हो रही है जिससे सोमवार सुबह से ही जनजीवन टप जैसी स्थिति में है। बारिश के चलते ग्वालियर के ग्रामीण क्षेत्र में वेदर सिस्टम एक्टिव है, जिसकी वजह से बारिश हो रही है और मौसम विभाग के अनुसार, अगले दो से तीन दिनों तक यह सिस्टम एक्टिव रहेगा. मौसम विभाग ने ग्वालियर, भिंड, मुंेरना, दतिया, रघोपुर, शिवपुरी में भारी बारिश का अलर्ट पहले ही जारी कर



दिया था। ताजा बारिश से कई जगह फसल खराब हुई है। हालात ये हैं कि लागत भी निकलना मुश्किल है। मौसम का मिजाज अन्नदाता के खिलाफ ही समझ आ रहा है। खेतों में बारिश का पानी भर गया है। किसान प्रशासन से मुआवजे की मांग कर रहे हैं। स्थानीय सांसद भारत सिंह कुशवाहा ने किसानों को सर्वे का आश्वासन दिया है।

## कैंसर के मरीज ने अस्पताल की चौथी मंजिल से कूदकर दी जान

ग्वालियर। शहर के जयारोग्य अस्पताल में एक दिल दहला देने वाली घटना ने सभी को स्तब्ध कर दिया है। मुंह के कैंसर से पीड़ित 50 वर्षीय रघुवीर ने इलाज के दौरान असहनीय दर्द और अकेलेपन से तंग आकर चौथी मंजिल से कूदकर आत्महत्या कर ली।

मौके पर ही उनकी मौत हो गई। यह घटना अस्पताल प्रबंधन और स्वास्थ्य सेवाओं पर सवाल खड़े कर रही है। जानकारी के मुताबिक रघुवीर को मुंह के कैंसर का इलाज कराने तीन दिन पहले ही परिजनो ने अस्पताल में भर्ती कराया था। लेकिन इलाज के दौरान परिजन उन्हें अकेला



छोड़कर चले गए। लावारिस श्रेणी में रखे गए रघुवीर का अस्पताल प्रबंधन निःशुल्क इलाज कर रहा था। बीमारी के दर्द और परिवार के त्याग से मानसिक रूप से टूट चुके रघुवीर ने यह कदम उठाया। एक हजुरा बिस्तरों वाले इस प्रमुख सरकारी संस्थान में सुरक्षा व्यवस्था पर भी गंभीर सवाल उठ रहे हैं। रघुवीर चौथी मंजिल के वार्ड से सीधे नीचे कूद पड़े, जहां तुरंत मौत हो गई।

## गणेशपुरा हत्याकांड का मुख्य आरोपी गिरफ्तार

परिजनो ने शव लेने से किया था इंकार, एसपी ने दिया आश्वासन

गुना, 27 अक्टूबर. जिले के फतेहगढ़ थाना क्षेत्र के ग्राम गणेशपुरा में जमीन विवाद के चलते हुए मारपीट और हत्या कांड में पुलिस ने कार्रवाई तेज कर दी है। पुलिस ने मुख्य आरोपी हुकुम सिंह नागर को गिरफ्तार कर लिया है, जबकि महेन्द्र नागर, जितेन्द्र नागर, कन्हैयालाल नागर सहित अन्य आरोपी अब भी फरार हैं। उनकी तलाश में पुलिस लगातार दबिशा दे रही है। इस घटना में घायल रामस्वरूप नागर की जिला अस्पताल में इलाज के दौरान मौत हो गई थी। सोमवार को पोस्टमार्टम के बाद जब शव



परिजनो को सौंपा गया तो उन्होंने आरोपियों की गिरफ्तारी न होने पर शव लेने से इंकार कर दिया। परिजन एसपी कार्यालय पहुंचे और आरोपियों की जल्द गिरफ्तारी की मांग की। एसपी अंकित सोनी ने कार्रवाई का

भरोसा दिलाया. भारी पुलिस सुरक्षा में अंतिम संस्कार किया गया। बमोरी विधायक ऋषि अग्रवाल ने जिला अस्पताल में पीड़ित परिवार से मुलाकात की और सख्त कार्रवाई की मांग की।

घटना के दौरान महिलाओं और किशोरियों के साथ मारपीट कर कपड़े फाड़ देने की बात भी सामने आई, जिससे ग्रामीणों में आक्रोश है। इस मामले में पुलिस ने धारा 109, 391, 124, 326 सहित अन्य गंभीर धाराओं में केस दर्ज किया है। एसपी ने कहा है कि सभी आरोपी जल्द गिरफ्तार किए जाएंगे और गांव में शांति बनाए रखने के लिए पुलिस निगरानी बढ़ा दी गई है। इस बीच आरोपियों के कुछ स्थानीय नेताओं के साथ फोटो वायरल होने से राजनीतिक सरगमी भी बढ़ गई है।

## विमोचन

सेवानिवृत्त पीसीसीएफ रावत की पुस्तक 'एक फॉरेस्ट ऑफिसर की डायरी' का विमोचन

## अनुभवों की भट्टी में तपे लोगों का जीवन प्रेरक : शुक्ल

भोपाल, 27 अक्टूबर. उप मुख्यमंत्री राजेन्द्र शुक्ल ने कहा कि अनुभवों की भट्टी में तपे लोगों का जीवन वृत्त सभी के लिए मार्गदर्शक होता है। सार्वजनिक जीवन, समाज सेवा, टीम वर्क, योजनाबद्ध कार्यप्रणाली और आदर्श नेतृत्व कैसा होना चाहिए, यह इस पुस्तक के विभिन्न वृत्तों से पाठक सीख सकते हैं। वन विभाग के अधिकारियों-कर्मचारियों को यह पुस्तक न केवल अपने दायित्वों के विधिवत निर्वहन को प्रेरणा देगी, बल्कि सार्वजनिक जीवन में आचरण और व्यवहार का भी आदर्श प्रस्तुत करेगी। उन्होंने कहा कि लक्ष्य की



प्राप्ति के लिए प्रतिबद्ध प्रयास, लगन और समर्पण की सीख युवा वर्ग इस पुस्तक से प्राप्त कर सकता है। अपने लिए तो सभी जीते हैं, लेकिन दूसरों के लिए जीना ही सही मान्यता में जीवन का सार है - यही इस कृति का संदेश है। उप मुख्यमंत्री शुक्ल भोपाल

में सेवानिवृत्त प्रधान मुख्य वन संरक्षक (पीसीसीएफ) .एस. आर. रावत द्वारा लिखित पुस्तक 'एक फॉरेस्ट ऑफिसर की डायरी' के विमोचन अवसर पर संबोधित कर रहे थे। उन्होंने कहा कि 93 वर्ष की आयु में भी रावत का यह प्रयास नागरिकों को पचास वर्ष पूर्व के प्रशासनिक, सामाजिक और प्राकृतिक परिदृश्य से परिचित कराता है। यह उनके मानवता और समाज के प्रति समर्पण की मिसाल है। उप मुख्यमंत्री शुक्ल ने रावत के उत्तम स्वास्थ्य और दीर्घायु की कामना की। लेखक एवं सेवानिवृत्त पीसीसीएफ .एस.

साथ ही सामान्य पाठकों के लिए भी यह अत्यंत रोचक और प्रेरणादायी है। उन्होंने कहा कि इसके प्रसंग पाठकों को प्रकृति से गहरे रूप से जोड़ देगा। पुस्तक में बोरी, सतपुड़ा, कांढा, पेंच, अबूझमाड़, कांकेर घाटी सहित अनेक टाइगर रिजर्व, वाइल्डलाइफ सैंक्यूअरी और नेशनल पार्क के यादगार अनुभव दर्ज किए गए हैं। लेखक रावत ने बताया कि अमरकंटक और चित्रकूट जैसे धार्मिक एवं प्राकृतिक स्थलों के विहंगम दृश्य भी पुस्तक की विशेषता है। उन्होंने कहा कि दस्तावेजों का संग्रहण एक बड़ी चुनौती थी, जबकि वर्षों पुराने फोटोग्राफ का समायोजन इस पुस्तक का मुख्य आकर्षण है। उन्होंने इस कार्य में सहयोग देने वाले परिवार के सदस्यों एवं अन्य सहयोगियों के प्रति आभार व्यक्त किया। प्रधान मुख्य वन संरक्षक एवं वन बल प्रमुख वी. एन. अम्बाड़े ने कहा कि रावत के अनुभव वन विभाग की कार्यप्रणाली को और सशक्त एवं प्रभावी बनाने में सहायक होंगे। कार्यक्रम में वरिष्ठ एवं सेवानिवृत्त प्रशासनिक अधिकारी तथा वन विभाग के अनेक अधिकारी उपस्थित रहे।

आर. रावत ने बताया कि यह से लाभदायक सिद्ध होगी। पुस्तक वन प्रशिक्षण में विशेष रूप

## श्रीराम सुपर 5-SR-05 और 1-SR-14 गेहूं बीज से मिल रही किसानों को रिकॉर्ड उपज

इस साल भी इन्हीं किस्मों पर भरोसे का रुझान

नवभारत न्यूज  
रीवा 27 अक्टूबर, मध्य प्रदेश में गेहूं की खेती में श्रीराम फार्म सॉल्यूशन्स द्वारा विकसित श्रीराम सुपर 5-स्क-05 और श्रीराम सुपर 1-स्क-14 गेहूं बीजों ने उल्लेखनीय परिवर्तन लाया है। इन उन्नत किस्मों ने किसानों के बीच उच्च उपज, रोग प्रतिरोधकता और विभिन्न जलवायु परिस्थितियों में अनुकूलता के लिए ख्याति प्राप्त की है। श्रीराम फार्म सॉल्यूशन्स के विश्वविख्यात गेहूं वैज्ञानिकों द्वारा तैयार की गई गेहूं की किस्में, श्रीराम सुपर 1-SR-14 और 5-SR-05, इनकी अनुकूलन क्षमता और बेहतर निर उत्पादकता के चलते किसानों में बहुत लोकप्रिय हैं। इनमें कल्ले ज्यादा और बालियां लंबी हैं, और यह रोगों के प्रति सहनशील हैं। इससे खास बात यह है कि

## श्रीराम सुपर 5-SR-05 और 1-SR-14 गेहूं बीज से मिल रही किसानों को रिकॉर्ड उपज

इस साल भी इन्हीं किस्मों पर भरोसे का रुझान

बदलती प्रकृति से उभर रही नई-नई चुनौतियों में भी इन किस्मों के परिणाम श्रेष्ठ हैं। अपनी इन्हीं विशेषताओं के चलते ये दोनों किस्में भारत के विभिन्न क्षेत्रों के किसानों की पहली पसंद बन गई हैं। अनुभवो किसान विजेन्द्र सिंह बताते हैं कि इस साल उन्होंने अपने खेत में श्रीराम सुपर 5-स्क-05 गेहूं की बुवाई की। उनका कहना है कि इस किस्म का तना बेहद मजबूत है, जिससे फसल गिरने की संभावना नहीं रहती। साथ ही, कल्लों की संख्या अधिक है और हर बाली में 85-90 दाने मिलने से उत्पादन अत्यधिक रहा।

## नाम एवं जन्मतिथि सुधार

यह कि में मोहम्मद तसवर मंसूरी (MOHAMMAD TASSWER MANSOOR) पिता अब्दुल हक उम्र 65 वर्ष निवासी वार्ड 02, 21 मकान न. 69 कटरा रीवा तहसील हुजूर जिला रीवा म.प्र. का निवासी हूँ मेरे माता पिता के अज्ञानता के कारण मेरी अंकसूची में मेरा नाम तसवर खां लिखा दिया गया था मेरे पासपोर्ट में मेरी जन्म तिथि 01/09/1959 दर्शाई गई है जबकि मेरी वास्तविक जन्म तिथि 09/05/1959 है मेरे सभी दस्तावेजों एवं मेरे सभी पहचान पत्रों में मेरा नाम मोहम्मद तसवर मंसूरी (MOHAMMAD TASSWER MANSOOR) तथा जन्म तिथि 09/05/1959 किया जाय, तथा लिखा, पढा, समझा व माना जाए।